



Qorti tal-Appell Kriminali

Onor. Imhallef Dr. Edwina Grima LL.D.

Appell Nru: 515/2016

Il-Pulizja

Vs

Jonathan Attard

Illum 30 ta' Novembru, 2017

Il-Qorti,

Rat l-akkuzi dedotti kontra l-appellant Jonathan Attard detentur tal-karta tal-identita Maltija bin-numru 423584M akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

Bejn id-9 ta' Novembru, 2015 u t-8 ta' Frar, 2016 f'dawn il-gzejjer b'diversi atti maghmulin minnhu, ukoll jekk fi zminijiet different, kisru l-istess dispozizzjoni tal-ligi u gew maghmula b'risoluzzjoni wahda, dawn l-atti jiqiesu bhala reat wiehed imsejjah reat kontinwat:

(1) Naqas li jghati lil Raisa Micallef, is-somma ta' 100 EUR fil-gimgha, ffissata minn dik il-Qorti jew stipulata fil-kuntratt bhala manteniment ghal uliedu fi zmien hmistax il-jum minn dak il jum li fih, skond l-ordni jew dak il-kuntratt kellha tithallas is-somma.

Rat is-sentenza tal -Qorti tal-Magistrati (Malta) bhala Qorti ta' Gudikatura Kriminali, tat-28 ta' Ottubru, 2016, fejn il-Qorti wara li rat l-Artikoli 18, 338(z) tal-kapitolu 9 tal-

Ligijiet ta' Malta, sabet lill-imputat hati u kkundannatu xahar prigunerija. Il-Qorti spjegat il-portata ta' din is-sentenza lill-imputat.

Rat ir-rikors tal-appell ta' Jonathan Attard, pprezentat fir-registru ta' din il-Qorti fl-4 ta' Novembru, 2016, fejn talab lil din l-Onorabbli Qorti:

Tirrifirma s-sentenza appellata billi:

- (1) Tikkonfermaha fil-parti tar-reita'; u
- (2) Thassarha u tirrevokaha fil-parti tal-piena billi minflok il-pien inflitta tigi mposta piena jew sanzjoni ohra li tkun aktar ekwa u gusta ghac-cirkostanzi tal-kaz.

Rat l-atti u d-dokumenti kollha.

Rat il-fedina penali aggornata tal-appellant esebita mill-prosekuzzjoni fuq ordni tal-Qorti.

Rat illi l-aggravji tal-appellant Jonathan Attard huma s-segwenti w cioe!:-

Illi l-aggravju li hu limitatament dwar il-piena huwa car u manifest u jikkosisti fis-segwenti:

1. Illi kif ser jigi sottomes waqt it-trattazzjoni ta' dan l-umli appell, l-esponent umilment jemmen illi fil-kaz odjern jezistu fatturi li jimmiltaw favur temeperament fil-piena inflitta mill-ewwel Onorabbli Qorti. Fost affarjiet ohra l-esponent jixtieq jippuntwalizza bir-rispett illi l-ammissjoni bikrija tieghu, kif ukoll is-sitwazzjoni finanzjarja tieghu u fatturi ohra, ghandhom jattiraw tnaqqis fil-piena inflitta.

Ikkunsidrat;

Illi l-appellanti jinsab akkuzat illi naqas milli jissministra l-manteniment lil Raisa Micallef ghax-xhur bejn Novembru 2015 u Frar 2016 dan meta kien hekk ordnat illi jaghmel b'digriet tal-Qorti Civili (Sezzjoni Familja) tad-19 ta' Ottubru 2012 fl-ammont ta' €100 kull gimgha ghal bintu minuri.

Illi l-Ewwel Qorti ikkundannat lill-appellanti ghal perijodu ta' xahar prigunerija u dana wara li sabitu hati ta' dina l-akkuza. Illi ghalkemm fl-aggravvji minnu imressqa

l-appellanti ma jikkontestax id-decizjoni ta' l-Ewwel Qorti ghar-rigward tas-sejbien ta' htija ghal l-akkuza migjuba kontra tieghu u iddikjara illi mhijiex l-intenzjoni tieghu illi jahrab minn dan l-obbligu tieghu li jissomministra il-manteniment ghal bintu minuri, madanakollu jilmenta illi l-piena inflitta fuqu kienet wahda eccessiva.

Illi ghalkemm dan l-animu ta' l-appellanti gie muri lil din il-Qorti fil-mori ta' dan l-appell billi huwa hallas parti mill-ammont dovut u intrabat illi ihallas il-bilanc rimanenti, madanakollu din il-Qorti ma tistax ma tosservax illi qed ikun hemm diversi kawzi pendenti kontra l-appellanti minhabba n-nuqqas tieghu li ihallas l-manteniment dovut skont l-ordni tal-Qorti biex b'hekk huwa qed jigi akkuzat bil-kontinwita tar-reat. Madanakollu billi l-appellanti qed juri l-buona volonta li ihallas l-manteniment dovut tant illi fil-mori ta' dan l-appell hallas nofs il-pendenza marbuta ma' dan il-kaz, allura hija il-fehma ta' din il-Qorti illi fl-eventwalita li ikun hemm konferma tas-sentenza impunjata tinsorgi biza rejali illi l-appellanti ma jonorax dan l-obbligu u ma ikunx jista' iwettaq l-impenn tieghu li ihallas il-bilanc dovut. Illi l-Qorti trid izzomm quddiem ghajnejha x'kien il-hsieb tal-legislatur meta introduca dina l-kontravvenzjoni fil-kodici penali taghna bil-penali horox li iggorr maghha.

Illi gie deciz: *“L-iskop tal-legislatur, meta introduca din il-kontravvenzjoni fil-Kodici Kriminali fl-1983, kien li ssir pressjoni fuq id-debituri rikalcitranti sabiex jonoraw l-obbligi taghhom u mhux biss biex timpunixxi l-ksur tal-ordnijiet, digrieti, jew sentenzi tal-Qorti, ordnijiet illi ghandhom dejjem jigu osservoati skrupolozament, jew il-ksur ta' stipulazzjonijiet kontrattwali bejn il-konjugi.”*¹

F'dan il-kaz jidher li dan l-ghan intlahaq tant illi ghalkemm l-Ewwel Qorti gustament ghaddiet sabiex tinfliggi piena karcerarja, madanakollu minhabba illi l-appellanti qieghed ihallas dak dovut minnu huwa bil-wisq evidenti illi jekk l-appellanti jispicca inkarcerat, u ghalhekk minghajr introjtu, l-parti leza ser tigi ipprivata milli tircevi l-manteniment lilha dovut u ghalhekk is-sanzjonijiet tal-ligi ma ikunux qed jilhqu l-effett mixtieq. Ghalhekk indubbjament f'dan il-kaz hemm lok ghal temperament fil-piena .

¹ Il-Pulizija va Publius Said – 25/09/2003 App.Inf

Ghal dawn il-motivi l-Qorti taqta' u tiddeciedi billi tilqa' l-appell, tirriforma in parti s-sentenza appellata fejn filwaqt illi tikkonfermaha ghal dak li jirrigwarda l-htija, tirriforma l-piena inflitta billi tikkonferma dik ta' xahar prigunerija, izda bl-applikazzjoni ta' l-artikolu 28A tal-Kodici Kriminali dan il-perijodu ta' prigunerija qed jigi sospiz ghal zmien sena mil-lum. Inoltre wara li rat l-artikolu 28H tal-Kodici Kriminali tordna lill-appellanti sabiex ihallas lil Raisa Micallef s-somma ta' hames mija u hamsin ewro fi zmien sitt xhur mil-lum.

Il-Qorti twissi lil hati bil-konsegwenzi skont il-ligi jekk huwa jikkometti reat iehor matul il-perijodu operattiv ta' din is-sentenza jew jekk jonqos milli jaghmel il-pagament kif ordnat.

Edwina Grima

Imhalled